

अतिरिक्त

सन २००६-२००७ या गळीत हंगामात उशीरा
गाळप होणाऱ्या अतिरिक्त ऊसामुळे
ऊसाचे गाळप करण्याच्या दृष्टीने

साखर निर्यात अनुदानाबाबत.

महाराष्ट्र शासन,
सहकार, पणन व वस्त्रोद्योग विभाग,
शासन निर्णय, क्रमांक : ससाका-१००८/प्र.क्र.२६/२५-स,
मंत्रालय, विस्तार, मुंबई - ४०० ०३२,
दिनांक :- ६ नोव्हेंबर, २००८.

वाचा :

- १) शासन निर्णय, सहकार, पणन व वस्त्रोद्योग विभाग क्र.ससाका १००७/प्र.क्र.१९४/२५ सी, दिनांक १३/४/०७.
- २) शासन निर्णय, सहकार, पणन व वस्त्रोद्योग विभाग क्र.ससाका १००७/प्र.क्र.१९४/२५ सी, दिनांक ५/५/०७.
- ३) शासन पूरकपत्र क्र. ससाका १००७/प्र.क्र.१९४/२५ सी, दिनांक ४/६/०७.
- ४) शासन निर्णय, सहकार, पणन व वस्त्रोद्योग विभाग क्र.पूरक-१००८/प्र.क्र.१०३/१७ सी, दिनांक ११/९/०८.
- ५) साखर आयुक्त, महाराष्ट्र राज्य, पुणे यांचे पत्र जावक क्रमांक : साआ/विकास/कक्ष-९/सानिआ/०८, दिनांक २४/१०/०८.

प्रस्तावना :-

सन २००६-२००७ च्या गाळप हंगामात राज्यामध्ये ऊसाचे विक्रमी उत्पादन झालेले होते. उत्पादित झालेल्या ऊसाचे गाळप करण्याचे शासनाने सुरुवातीपासून आटोकाट प्रयत्न केले असून, साखर कारखान्यांच्या कार्यक्षेत्रातील तसेच कार्यक्षेत्राबाहेरील साखर आयुक्तालयाने वितरीत केलेल्या सर्व ऊसाचे गाळप झाल्याशिवाय कारखाने बंद करू नयेत अशा सूचना साखर आयुक्तालयाने दिल्या होत्या. कारखाने उशिरा चालू ठेवल्यामुळे साखर कारखान्यांना साखर उतान्यामध्ये येणाऱ्या घटीसाठी तसेच साखर आयुक्तालयाकडून वितरीत केलेल्या वा करावयाच्या दूर अंतरावरून आणावयाच्या ऊसासाठी वाहतूक अनुदान देणे तसेच गाळप हंगाम संपल्यानंतर किंवा दिनांक ०१ जून, २००७ नंतर गाळपाविना शिल्लक राहणाऱ्या ऊसास अनुदान देणे आणि साखरेचे मोठ्या प्रमाणावर होणारे उत्पादन लक्षात घेता, तसेच मागील साखरेचा साठा विचारात घेता जे साखर कारखाने साखर निर्यात करतील अशा साखर कारखान्यांना उपरोक्त संदर्भाधिन क्रमांक १ वरील शासन निर्णयातील सूत्राप्रमाणे तसेच संदर्भाधिन क्रमांक २ अन्वये घेतलेल्या निर्णयाप्रमाणे साखर निर्यात अनुदान मंजूर करण्याचा प्रस्ताव शासनाच्या विचाराधिन होता.

शासन निर्णय :-

सन २००६-२००७ या गळीत हंगामात उशीरा गाळप होणाऱ्या अतिरिक्त ऊसामुळे अतिरिक्त ऊसाचे गाळप करण्याच्या दृष्टीने साखर कारखान्यांना द्यावयाच्या सवलती अंतर्गत सोबतच्या प्रपत्रामध्ये नमूद असलेल्या २१ साखर कारखान्यांना या शासन निर्णयाद्वारे साखर निर्यात अनुदान मंजूर करण्यांत येत आहे. या प्रयोजनासाठी शासन निर्णय, सहकार पणन व वस्त्रोद्योग विभाग क्रमांक-पूरक-१००८/प्र.क्र.१०३/१७-सी, दिनांक ११ सप्टेंबर, २००८ अन्वये रु.१२५ कोटी इतकी तरतूद सन २००८-०९ या आर्थिक वर्षामध्ये पुरवणी

मागणीद्वारा करण्यांत आली आहे. या तरतूदीमधून साखर निर्यात केलेल्या सोबतच्या यादीतील २१ साखर कारखान्यांना रु.२४,९१,४४,०००/- (रुपये चौवीस कोटी एक्यान्नव लाख चव्वेचाळीस हजार फक्त) साखर निर्यात अनुदान या शासन निर्णयाद्वारे मंजूर करण्यांत येत आहे.

२. साखर निर्यात अनुदानापोटी मंजूर करण्यात आलेल्या रु.२४,९१,४४,०००/- (रुपये चौवीस कोटी एक्यान्नव लाख चव्वेचाळीस हजार फक्त) इतक्या रकमेचे आहरण करून संबंधितांना संवितरण करण्याकरिता श्री.म.सु.घाटे, कार्यासन अधिकारी (रोखशाखा), सहकार पणन व वस्त्रोद्योग विभाग, मंत्रालय, मुंबई-३२, यांना आहरण व संवितरण अधिकारी म्हणून घोषित करण्यात येत आहे. तसेच, श्रीमती क.कि.पारकर, उप सचिव (रोखशाखा), सहकार पणन व वस्त्रोद्योग विभाग, मंत्रालय, मुंबई-३२ यांना नियंत्रण अधिकारी म्हणून घोषित करण्यात येत आहे. त्यांनी वरील निर्णयानुसार मंजूर करण्यात आलेले साखर निर्यात अनुदानाची रक्कम अधिदान व लेखाअधिकारी, मुंबई, येथून सोबत जोडलेल्या यादीप्रमाणे कारखान्यांच्या नांवावर धनादेशाद्वारे काढून वितरीत करण्याची कार्यवाही करावी.

३. या शासन निर्णयाद्वारे मंजूर करण्यात आलेला खर्च सहकार व वस्त्रोद्योग विभाग, मागणी क्रमांक - व्ही - २ - मुख्यलेखाशीर्ष "२४२५-सहकार, (००) (१०८), इतर सहकारी संस्थांना सहाय्य (०३) सहकारी साखर कारखाने (०३) (१२) सहकारी साखर कारखान्यांना साखर निर्यातीसाठी अर्थसहाय्य (२४२५ १३६ ८), दत्तमत ३३, अर्थसहाय्य" या लेखा शिर्षाखाली सन २००८-०९ मध्ये पुरवणी मागणीद्वारा केलेल्या तरतूदी मधून भागवावा.

४. सदर शासन निर्णय महाराष्ट्र शासनाच्या वेब साईटवर उपलब्ध करून देण्यात आला असून, त्याचा संगणक संकेतांक २००८११०६१२३५०३००९ असा आहे.

महाराष्ट्राचे राज्यपाल यांच्या आदेशानुसार व नांवाने,

सहपत्र : वरीलप्रमाणे.

(चंद्रकांत सणगर)
उप सचिव, महाराष्ट्र शासन,
सहकार, पणन व वस्त्रोद्योग विभाग.

प्रत रवाना :-

- १) महालेखापाल, महाराष्ट्र-१/२, मुंबई / नागपूर.
- २) प्रधान महालेखापाल, (लेखापरिक्षा), महाराष्ट्र राज्य, मुंबई.
- ३) कार्यासन अधिकारी, (रोखशाखा), सहकार पणन व वस्त्रोद्योग विभाग, मंत्रालय, मुंबई.(५ प्रती)
- ४) अधिदान व लेखा अधिकारी, मुंबई
- ५) निवासी लेखा अधिकारी, मुंबई.
- ६) साखर आयुक्त , महाराष्ट्र राज्य, पुणे.
- ७) सहसंचालक लेखा व कोषागारे, संगणक कक्ष, नवीन प्रशासकीय भवन, ५ वा मजला, मंत्रालय समोर, मुंबई. (२ प्रती)